

# காந்தீயம்

சாதிப் பாகுபாடு

நன்றாகச் சிந்தித்துப் பார்த்தோமா இல் சாதி, இனம் என்னும் வித்தியாசங்களைல்லாம் வெறும் கற்பனைகள் என்று விளங்கும்.


— மகாத்மாகாந்தி

மலர் 16

காந்திநினைபம்-உருத்திரபாரம் (காந்தி ஆண்டு 109) 1979 மே-யூன். இதழ் 8-9

## தீண்டாமைக்கு ஆதாரமில்லை

தீண்டாமை சமயத்தின் ஆதாரம் பெற்ற அனுஷ்டானம் அல்ல. அது சைத்தானின் ஒரு யுக்தியே. சைத்தான் உபொழுதுமே தனது செயல்களுக்கு சாஸ்திரங்களில் ஆதாரம் இருப்பதாகச் சொல்வது வழக்கம். ஆனால் எந்த சாஸ்திரமும் பகுத்தறிவையும் தர்க்க புத்தியையும் சத்தியத்தையும் மீறியதாய் இருக்க முடியாது. சாஸ்திரங்கள் இருப்பதே அறிவைத் தூய்மையாக்கி, உண்மைக்கு விளக்கம் அளிப்பதற்குத்தான். வேதங்களில் அசுவமேதயாகம் செய்யும்படி சொல்லியிருக்கிறது. அதை அவை அனுமதிக்கின்றன. தவறென்று சொல்லவில்லை என்பதனால் மிகவும் சிறந்த எனது சதி ரையை கொடுத்தப் போவதில்லை. வேதங்கள் தெய்வாம்சம் உள்ளவை, அபௌருஷ்யம் (எந்த மனிதனாலும் எழுதப்பட்டவையல்ல) என்றே நான் நம்புகின்றேன். ஆனால் நாம் எழுத்துக்களைப் பற்றிக்கொண்டிருந்தால் அவை நம்மை அதல பாதாபத்தில் ஆழ்த்திவிட, சொற்களின் கருத்துத்தான் விளக்கம் அளித்து, நம்மைக் கடைத்தேற்றும். வேதங்களின் கருத்து தூய்மையையும் உண்மையையும் மாசின்மையையும் கற்பையும் பணியையும் எளிமையையும் மன்னிப்பதையும் தெய்வத்தன்மையையும் — ஆடவனோ பெண்ணோ—எல்லோரும் உயர்குணம் உள்ளவர்கள் ஆவதையும் தைரியம் பெறுவதையுமே குறிக்கிறது. வாய் திறவாமல் கஷ்டப்படும் நாட்டின் பெரிய சுத்தி தொழிலாளரை நாய்களிலும் கேடு கெட்டவராக நினைத்து



தீண்டாமை எனும் அரக்கன் இன்று இலங்கையில் குறிப்பாக வடக்கு கிழக்கு மாகாணங்களில் இறக்கும் தறுவாயில் மரணவஸ்தைப்பட்டுக் கொண்டிருக்கிறான். அவன் ஒழிந்துபோகும் நிலையிலுள்ள கடைசிக் காலகட்டத்தில் அவன் தனது இறுதிப் பலத்தைக் காட்ட முனைவது போல் ஆங்காங்கு இன்று சிறு சலசலப்புகள் தோன்றியுள்ளன. இச் சந்தர்ப்பத்தில் காந்தி அடிகள் தீண்டாமை பற்றியும், தீண்டாமை ஒழிப்புப் பற்றியும் என்ன கூறினாரென்பதை வாசகர்களின் கவனத்திற்குக் கொண்டுவருகிறோம்.

ஒதுக்கி வைப்பதிலும் அவர்கள் மீது காறி உமிழ்வதிலும் பெருமையோ வீரகீரமோ இல்லை.

கங்கை நதி தோன்றும் இடத்தில் மிகவும் தூயதாய், தெளிவாய் இருந்தும் ஓடி வரும் வழியில் அதில் எத்தனையோ குப்பையும் அழுக்கும் வந்து சேர்வதைப் போல் தான் ஹிந்து மதமும் ஆகியிருக்கிறது. ஆனால் மொத்தத்தில் கங்கையைப் போலவே அதனால் விளைவது நன்மையே; சிறிதும் தீங்கு நேரவில்லை.

சாஸ்திரங்கள் தினமும் வளர்ந்து கொண்டேயிருப்பவை. வேதங்களும் உபநிடதங்களும் ஸ்மிருதிகளும் இதிக்காசங்களும் புராணங்களும் ஒரே சமயத்தில் எழுதப்பட்டவை அல்ல. பல்வேறு காலங்களில் அந்தந்தக் காலங்களின் தேவையை ஒட்டி இவை ஒவ்வொன்றும் தோன்றியவையாகையால் இவை ஒன்றோடொன்று முரண்படுவதாகக் காணப்படுகின்றன. சனாதனமாய், என்றும் இருந்து வரும் உண்மைகளை இவை புதிதாய் விளக்கிவிடவில்லை. அந்த உண்மைகள் இவை ஒவ்வொன்றும் எழுதப்பட்ட காலத்தில் எவ்வாறு அனுஷ்டிக்கப்பட்டன என்பதையே சொல்லுகின்றன. ஒரு காலத்தில் நல்லதென்று கருதப்பட்ட ஒன்றை இன்னொரு காலத்தில் கண்மூடித்தனமாய் அனுஷ்டித்தால் அது மக்களைப் பெரிய ஏமாற்றத்தில்தான் கொண்டுவரும் விடும். ஒரு காலத்தில் உயிர்ப்பலியுடையதல் அனுஷ்டானத்தில் இருந்ததில் (2ஆம் பக்கம் பார்க்க)

★ காந்தீய - சர்வோதய தத்துவ திங்கள் வெளியீடு ★

## காந்தியம்

காந்தி நிலையம்

உருத்திரபுரம். [இலங்கை]

தொலைபேசி: 254

(கிளிநொச்சி)

காந்தி ஆண்டு 109

1979 மே யூன்

## காந்தி ஜியம் தீண்டாமை ஒழிப்பும்

சில ஆண்டுகளுக்கு முன் மிக வேகங்கொண்டு, கொந்தளிப்பு நிலையை அடைந்திருந்த ஆலயப் பிரவேசம்—சாதி ஒழிப்பு—ஆகிய இயக்கங்கள் யாழ்ப்பாணத்திலே அடங்கிக் கிடந்தன. அண்மையிலே அவை மீண்டும் ஒரு ஆவேச நிலையில் கைதடி முதலிய இடங்களில் தலைதூக்கி நின்றதைக் கண்டோம்.

இந்த வேளையில், பல நூற்றாண்டுகளாக இந்தியாவை அடிமை கொண்டிருந்த தீண்டாமை என்னும் கொடுமையை அழித்துக் கோடிக்கணக்கான கீழ்நிலை மக்களைக் கைதூக்கி இரட்சித்த மகாபுருஷன் மகாத்மா காந்தியை நினைவுபடுத்திக் கொள்வது விரும்பத்தக்கது.

காந்தியடிகளின் அவதாரத்தால் விளைந்த நன்மைகள் பல.

இரத்தம் சிந்தி, உயிர் பருகும் கொலைப்போர் முறையை நீக்கி, அதற்குப்பதிலாகச் சத்தியத்தையும், அகிம்சையையும் அடிப்படையாகக் கொண்ட ஆத்மீகப் போர் முறையாம் சத்தியாகிரகம் எனும் புனிதமான தத்துவ விளைவே அடிகளது அவதாரத்தால் மன்பதைக்குக் கிடைத்த முதற் பெரும் நன்மையாகும்.

இந்தியாவிற்குக் கிடைத்த அரசியற் சுதந்திரம் அடுத்த பெரும் நன்மை.

மக்களாய்ப் பிறந்தும், மாமையின் றித் தாழ்நிலையில் கிடந்து உழன்ற கோடிக்கணக்கான கீழ்சாதி மக்களுக்கு விமோசனம் கிடைத்தது, அடுத்த பெரு நன்மை.

இன்னும் பல நன்மைகளைச் சொல்லலாம். இப்போது அது அவசியமில்லை.

ஆனால் ஒன்றும்பட்டும் உறுதி. காந்தியடிகள் அவதரித்திருக்காவிட்டாலும், இந்தியாவிற்குச் சுதந்திரம் காலம் கடந்தேனும் கிடைத்திருக்கும்.

காந்தியடிகள் அவதாரம் செய்திராவிடில், இந்தியாவை விட்டுச் சாதிக் கொடுமை என்றுமே நீங்கியிராது.

சாதிக் கொள்கை நியாயமற்றது; நீதியாகாது; வெறுக்கத்தக்கது, என்று பல ஞானிகளும், சிந்தனையாளர்களும் காந்திக்கு முன்பும் குரலெழுப்பி இருக்கின்றார்கள்.

ஆனால் பயனென்றும் விளையவில்லை.

காந்தியின் அவதாரத்தினூற்தான், அந்தக் கொடிய கோட்டை—வைதீகக் கோட்டை—சாத்திரக் கோட்டை உடைந்தது.

இன்று கொள்கையளவில், இந்தியாவிலேனும்சரி இலங்கையிலேனும்சரி சாதிக்கு இடமேயில்லை.

கொள்கைக்கு வெற்றியே ஒழிய, செயற்பாட்டில் வெற்றி இன்னும் பூரணமாக இல்லை.

கொள்கையும் செயலும் ஒன்றுபட்டோர் உலகிற சிலரே.

கொள்கைக்கு மாறான செயற்பாடுடையவர்களே பலர் என்பது உலகத்தியல்பு.

ஆகையால் கொள்கைக்குக் கிடைத்த அளவு வெற்றியைச் செயற்பாட்டில் எதிர்பார்த்தல் ஆகாது எனினும் கொள்கையைப் பரப்பும் முயற்சியில் நாம் தளர்ச்சியறல் ஆகாது.

காந்தி சேலா சங்கத்துக்கு நிரம்பிய பிரசார வேலை கிராம மக்கள் மத்தியில் உண்டு.

—முதலியார் செ. சின்னத்தம்பி

## தீண்டாமைக்கு....

(முதலாம் பக்கத் தொடர்ச்சி)  
என்பதனால் நாம் அதை இப்போது இடலாமா? ஒரு காலத்தில் இருந்தவர்கள் பசுவையும் எருதையும் கொன்று தின்றதூண்டு என்பதனால் இப்போது நாமும் தின்னலாமா? ஒரு காலத்தில் திருட்டுக்குற்றம் செய்தவர்களின் கைகளையும் கால்களையும் வெட்டிவிடுவது வழக்கமாய் இருந்ததென்பதனால் அந்த அநாகரீகப் பழக்கத்தை நாம் இன்று அமுலுக்குக் கொண்டுவரலாமா? ஒரே பெண் பல ஆடவர்களை மணக்கும் பழக்கம் ஒரு காலத்தில் இருந்ததென்றால் அவ்வாறே நாமும் இப்போது செய்யலாமா? சிறு குழந்தைகளுக்கு ஒரு காலத்தில் மணம் செய்வித்தார்கள் என்பதனால் நாமும் இப்போது செய்விக்கலாமா? ஒரு காலத்தில் மக்கள் சிலரை ஒதுக்கி வைத்தார்கள் என்பதனால் அவர்களின் சந்ததியாரையும் நாம் இப்போது தீண்டாதவர்களென்று சொல்லிவிடக்கி வைக்கலாமா?

வறிந்து மதத்திற்குத் தேக்கம்; நின்ற இடத்திலேயே நிற்பது என்றாலே மிகவும் வெறுப்பு. அறிவுக்கு ஓர் எல்லை யில்லை என்பதைப் போல, சத்தியத்தை எவ்வாறெல்லாம் உபயோகிக்கலாம் என்பதற்கும் ஒரு கணக்கில்லை. ஒவ்வொரு நாளும் ஆத்ம சத்தியைப் பற்றிய நம் அறிவு வளர்ந்து கொண்டே இருக்கிறது. இது மென்மேலும் வளர்ந்து கொண்டே போகப் போகிறது. புதிய அனுபவங்கள் நமக்கு புதிய கடமைகளை உணர்த்தினாலும் சத்தியம் மட்டும் என்றும் ஒன்றாகவேதான் இருந்துவரும்.

உதவி: "சாதிகள் ஒழியட்டும்" நூ.

## எழுத்தாளர்கள் பங்கு....

எமது இதழுக்கு காந்திய—சர்வோதய கருத்துடைய கதை, கட்டுரை, கவிதைகள். செய்தித் துணுக்குகள் ஆகியவைகளை எழுத்தாளர்களிடமிருந்து வரவேற்கிறோம்.

நிர்வாகி

காந்தியம்

1/2, 47 ஆவது ஒழுங்கை, ஏ  
கொழும்பு-6.

\* சர்வோதய நற் சமுதாயத்தினை

# தீண்டாமையை ஒழிப்பதெப்படி?

தீண்டாமையைத் தாக்குவது உயர்வு தாழ்வு வேற்றுமையைத் தாக்குவதாகும். தீண்டாமை ஒழிந்தால் அதே விநாடியில் சாதி முறை பரிசுத்தமாகி விடும். சமுதாயத்தின் நான்கு பிரிவுகளான, உண்மையான, வர்ண தருமத்தில் அது கலந்துவிடும் என்பதே என்கனவாகும். அந்த நான்கு பிரிவுகளும் ஒன்றுக்கொன்று துணையானவை. அவற்றில் ஒன்றைவிட ஒன்று உயர்வோ அல்லது தாழ்வோ அல்ல ஒவ்வொன்றும் இந்துமத உடலின் அவசியமான உறுப்பாகும்.

## அகிம்சையே வழி

தீண்டாமை பல தலைகள் உள்ள ஓர் அரக்கன். அது முற்றிலும் ஒழுக்க, உத சம்பந்தமான பிரச்சனை. இந்நிலையில், எனது நோக்கத்தை நிறைவேற்றுவதற்கு ஒரேவழி அகிம்சையும் சத்தியமும் தான். சட்டத்தின் சக்தியினால் கூடத் தீண்டாமையை அகற்றிவிட முடியாது. தீண்டாமை கடவுளுக்கும் மனிதனுக்கும் விரோதமான குற்றம் என்பதைப் பெரும்பாலான இந்துக்கள் உணர்ந்து அதற்காக விடக்கப்பட வேண்டும். அப்போதுதான் தீண்டாமையை ஒழிக்க முடியும். வேறொருவிதமாகக் கூறுவதாயின், அது இந்துக்களின் மனத்தை மாற்றும், அதாவது இந்துக்களின் இதயத்தைப் பரிசுத்தமாக்கும். ஒருமுறையாகும்.

## தொண்டுகள்

பல நூற்றாண்டுகளாகப் புரிந்துவந்த தீண்டாமைப் பாவத்திற்குப் பிராயச்சித்தம் செய்துகொள்ள ஒரே ஒரு வழிதான் உண்டு. நீங்கள் ஹரிஜனங்கள் வசிக்கும் இடங்களுக்குச் சென்று அவர்களுடன் நட்புக்கொள்ள வேண்டும். உங்கள் குழந்தைகளை நீங்கள் அணைத்துக் கொள்வதுபோல், அவர்களுடைய குழந்தைகளை அணைத்துக் கொள்ள வேண்டும். அவர்களுடைய நலனில் நீங்கள் அக்கறைகாட்ட வேண்டும். நீங்கள் உரிமையுடன் அனுபவிப்பது போல், ஹரிஜனங்களுக்கு நல்ல வெளிச்சமும் காற்றும் கிடைக்கிறதா, குடிக்க அவர்களுக்கு

குச்சுத்தமான தண்ணீர் கிடைக்கிறதா, அவர்களுக்குப் போதிய உணவு கிடைக்கிறதா என்பதை எல்லாம் கண்டுபிடிக்க வேண்டும்.

## சத்தியாக்கிரகியின் கடமை

தீண்டாமை போன்ற பெரிதும் மத சம்பந்தமான இயக்கத்தில், ஆன்மபரிசுத்த இயக்கத்தில், துவேஷத்துக்கோ அவசரத்துக்கோ யோசனையின்மைக்கோ மிகைபடக் கூறுதலுக்கோ இடமில்லை. மிகவும் சக்தி பொருந்திய நேரடியான நடவடிக்கை முறைகளில் சத்தியாக்கிரகமும் ஒன்றாதலால், ஒரு சத்தியாக்கிரகி தாம் சத்தியாக்கிரகத்தில் ஈடுபடமுன் மற்றெல்லாவிதமான பரிசாரமுறைகளையும் கைக்கொண்டு பார்த்துவிட வேண்டும் அதன் பிறகுதான் அவர் சத்தியாக்கிரகத்தில் ஈடுபடவேண்டும். தவிர்க்க முடியாத இதயக்குரலின் வற்புறுத்தலுக்கு இணங்க அவர் சத்தியாக்கிரகத்தில் இறங்கிவிட்டால் பிறகு பின் தங்குவதென்ற பேச்சிற்கே இடமில்லை.

## ஒவ்வொருவரின் கடமை

வேதங்கள், உபநிடதங்கள், பகவத்கீதை இவை காட்டும் இந்து மதத்திலும் சங்கரர், இராமானுஜர் காட்டியுள்ள இந்துமதத்திலும் எவ்வளவு பதிசுயினும் சரி, ஒரு மானிடரைக்கூடத் தீண்டாதாராக நடத்துவதற்குச் சிறிதும் ஆதாரமில்லை என்று கூறி இந்து தருமத்திற்கு எதிராக நடந்து வரும் இந்துக்களை வேண்டிக் கொள்ளவேண்டும். இது ஒவ்வொருவருடைய கடமையாகும்.

## பலாத்காரம் கூடாது

மதத்திலோ அல்லது எந்தச் சீர்திருத்த விஷயங்களிலோ நிர்ப்பந்தமே இருக்கக்கூடாது. தீண்டாமை விலக்கு இயக்கம் தன்னைத்தானே பரிசுத்தம் செய்துகொள்ளும் ஓர் இயக்கமாகும். எந்த மனிதரையும் அவரது விருப்பத்திற்கு - விரோதமாகச் சுத்தப்படுத்தி

விடமுடியாது. எனவே வைதிகர்களுக்கு விரோதமாக, நேர்முகமாகவோ மறைமுகமாகவோ நிர்ப்பந்தம் இருக்கக் கூடாது. கோவில்களுக்குள் ஹரிஜனங்கள் பிரவேசிப்பது அவ்வளவு முக்கியமல்ல. ஹரிஜனங்களைக் கோவிலுக்குள் செல்லவிடாமல் தடுப்பது தவறு என்று நம்பும்படி வைதிகர்களின் மனத்தை மாற்றுவது தான் முக்கியமாகும்.

## சமபந்தி போசனம்

### கலப்பு மணம்

தீண்டாமையை ஒழிப்பதற்குச் சமபந்தி போசனமும் கலப்பு மணமும் அவசியமானவை என்று நான் கருதவில்லை. சனநாயக தத்துவ வளர்ச்சிக்கு சமபானம், சமபந்திபோசனம், கலப்பு மணம் ஆகியவை அவசியமல்ல என்பதே எனது உறுதியான அபிப்பிராயம். நாம் எப்போதும் வேற்றுமையில் ஒற்றுமையை நாடவேண்டும். ஒருவர் கண்டபடி எவருடனும் சேர்ந்து தண்ணீர் குடிக்கவோ சாப்பிடவோ விரும்பாததை ஒரு பாவமாக நான் கருதமாட்டேன். இந்து மதத்தில் சகோதரர்களின் குழந்தைகள் கலப்புமணம் செய்து கொள்வதில்லை. அந்தத்தடைகாரணமாக அவர்களுள் அன்னியோன்ய பாவம் குறைவதில்லை. அவை எல்லாம் ஒழுங்கு நடவடிக்கைக்குக் கட்டுப்பாடுகளாகும். அவை தீமையானவை அல்ல. ஆனால், அவை நசைக்கத் தக்கவாறு எல்லை மீறிப்போனால் தீங்காகமுடியலாம்.

## பகிஷ்கரித்தல்

தீண்டாமை என்ற சாபக்கேட்டை இந்து மதத்தினின்று நீக்கியாகவேண்டியது அவசியம். இதை உணருகிறவர்கள், ஹரிஜனங்களை அனுமதிக்க மறுக்கும் எல்லா ஸ்தாபனங்களையும் பகிஷ்கரித்து விடவேண்டும்.

— காந்தி அடிகள்

நிர்மாணம் செய் நித்தமும் உழைப்போம் \*

# இலங்கைக்கு ஒரு காந்தி தேவை

தமிழ்நாடு போராளியர் மா. பா. குருசாமியின் கண்ணோட்டம்

இலங்கையைச் சுற்றிப் பார்க்கும் வாய்ப்பு 5-2-79 முதல் 15-2-79 வரை கிடைத்தது. எங்களது ஆதித்தனார் கல்லூரியிலிருந்து ஏழு ஆசிரியர்களும் பதின்மூன்று மாணவர்களும் கல்விச் சுற்றுலாவாக இலங்கை சென்று வந்தோம். அங்கு கண்டவை, கேட்டவை, சுற்றவை சிந்தனையைத் தூண்டுவனவாகவும் சில படிப்பினைகளை வழங்குவனவாகவும் இருந்தன.

## புத்தரின் பூமி

இயற்கை வளமிக்க இலங்கையை புத்தரின் பூமி என்று கூறலாம். நமது நாட்டில் எங்கே சென்றாலும் இந்து சமயக் கோயில்கள் இருப்பதைப் போல இலங்கையில் புத்த ஆலயங்கள் உள்ளன.

'மனித துன்பத்திற்குக் காரணம் ஆசையே; ஆசையைத் துறந்தால் துன்பம் நீங்கும்; இன்பம் நிலை பெறும்' என்று உலகிற்கு உணர்த்திய புத்தருக்கு மிகப் பிரமாண்டமான ஆலயங்கள் அமைந்திருக்கின்றன. அவற்றில் பல நிலைகளில் இருக்கும் புத்தரின் உருவங்கள் நமது அகத்தைத் தொடுவனவாக உள்ளன. அங்கு செல்பவர்கள் புத்தரின் காலடியில் மலர்களைப் படைப்பது தங்களுடைய இதயங்களையே வழங்குவது போலத் தோன்றுகிறது.

புத்தரின் ஆலயங்களுக்குள் சென்ற போதெல்லாம் சுமேக்கர் தனது புகழ் மிக்க 'சிறியதே அழகுடையது' (Small is beautiful) என்ற நூலில் போற்றிக் கூறுகின்ற புத்தரின் பொருளாதாரக் கொள்கைகளை எண்ணிக் கொண்டேன். 'வேண்டியவற்றை உழைத்தப் பெற வேண்டும். எதனையும் நாளைக்காகச் சேர்த்து வைக்கக் கூடாது; எல்லா உயிர்களுக்கும் தொண்டு செய்வதே இறைவனை அடையும் வழி' என்னும் புத்தரின் கருத்துக்கள் நெஞ்சில் ஒலிந்தன.

## போக பூமியா?

இலங்கையிலுள்ள நகரங்களின் கடைத் தெருக்களில் சென்ற பொழுது, 'புத்த சமயத்தைப் போற்றும் நாட்டிலா இத்தகைய நிலை' என்ற சிந்தனை புயலாகத் தோன்றியது.

இன்றைய இலங்கை ஒரு சந்தைக் கடையாக இருக்கின்றது. அயல் நாட்டுப் பொருட்களைக் கட்டுப்பாடின்றி இறக்கிக் குவித்திருக்கின்றனர். ஓர் உணவு விடுதிக்குள் சென்றால் கூட ஜப்பானிலும், சீனாவிலும், ஜெர்மனியிலும், இங்கிலாந்திலும், அமெரிக்காவிலும் செய்த கடிக்காரங்களும், பிளாஸ்டிகங்களும், டிரான்சிஸ்டர்களும், டேப்பிரிகார்டர்களும், மது வகைகளும் குவிந்து கிடக்கின்றன.

இப்பொழுது வெளி நாட்டினர் இலங்கைக்குச் செல்வது அங்கு இயற்கையின் எழில் கோவில்களாக இருக்கும் கடற்கரைகளையும், காடுகளையும் காண்பதற்கே வியத்தகு விண் முட்டும் வடிவில் அமைந்திருக்கும் புத்தராலயங்களைப் பார்ப்பதற்கே அல்ல. தங்களுக்கு வேண்டிய வெளிநாட்டுப் பொருட்களை வாங்கி வருவதற்காகத்தான்.

## இலங்கைப் பொருளாதாரம்

இலங்கையில் இயற்கையின் மூல வளங்களுக்குக் குறைவில்லை. நான்கு பக்கமும் கடல் சூழ்ந்து இருப்பதால் மீன்கள் ஏராளமாகக் கிடைக்கின்றன. கடற்கரைப் பகுதியில் கண்ணாக்கு விருந்தாய் அமைந்திருக்கும் தென்னைகள் தேங்காய்களை வாரி வழங்குகின்றன.

எங்கெங்கு காணினும் அடர்ந்த பசுமையான காடுகளில் எத்தனையோ வகையான மரங்கள் உள்ளன. மலைச் சரிவுகளில் மணக்கும் தேயிலை இயற்கையின் கொடையாக வளர்கின்றது. வற்றாத ஆறுகள் சுற்றி வருகின்ற நாடாக இருப்பதனால் சமவெளிசனில் நெற்பயிர்கள் செழித்து வளர்கின்றன.

இவ்வளவு இருந்தும் இலங்கையின் கடைகளில் இலங்கைப் பொருட்களே தேங்காய் எண்ணெயும், சோப்பும், தேயிலையும் தான் கிடைக்கின்றனவே தவிர இலங்கையின் தொழிற்சாலைகளில் உற்பத்தியானவை என்று கூறக் கூடிய பொருட்கள் எதுவும் கிடைக்கவில்லை.

## யாருக்கு ஆதாயம்?

இலங்கை இன்று அயல் நாட்டுப் பொருட்களின் சந்தையாக இருப்பதால் இலங்கையிலிருக்கும் பெரிய செல்வர்களும், வணிகர்களும், கள்ளக் கடத்தல் காரர்களும் நன்மைகளைப் பெறுகின்றனர். சாதாரண ஏழை, எளியவர்களுக்கு இந்தப் போக்கினால் பாதகம் தவிர சாதகம் எதுவும் இருப்பதாகத் தெரியவில்லை.

இப்பொழுது சின்னச் சிறு இலங்கையில் 95,000 கார்கள் இருப்பதாகக் கணக்கிடுகின்றனர். இவை எல்லாம் இறக்குமதிக்காரர்கள். இன்றை இறக்குமதி செய்ய இலங்கை எவ்வளவு பணம் செலவிட்டிருக்கும்? ஒரு வேளை வெளி நாட்டுப் பொருட்களை வாங்கி விற்ற ஆதாயத்திலிருந்து இந்தப் பணத்தைச் செலுத்தியிருக்கலாம். என்றால்தான் ஒரு நாள் இலங்கைக்குப் பொருட்களை வாரி வழங்கும் நாடுகள் ஏற்றுமதியைக் குறைத்தாலோ இலங்கையிலிருந்து பொருட்களை வாங்கிச் செல்லும் நாடுகளில் கட்டுப்பாடு மிகுந்தாலோ இலங்கைப் பொருளாதாரம் என்ன ஆகும்? இந்த எதிர் காலச் சிந்தனை இல்லாதது வியப்பாகவே இருக்கின்றது.

## காந்தி தேவை

இன்றைய இலங்கைக்கு சுதேசி உணர்வு வேண்டும். அயல் நாட்டு மது ஆறாக ஓடுவதால் ஏற்படும் அழிவுகளிலிருந்து நாட்டைக் காக்க வேண்டும். நாட்டிற்கு எவை தேவை என்பதை அறிந்து திட்டமிட்டு உருவாக்க வேண்டும். இயற்கை வளங்கள் அவ்வளவு உள்ள நாட்டில் எங்கும் டின்பால்தான் கிடைக்கின்றது. இனப் போராட்டம் தெர்டர் கதையாகிவிட்டது.

இலங்கையைச் சுற்றிப் பார்த்த போது இங்கே ஒரு காந்தி பிறந்திருந்தால் இந்த நாடு எப்படி இருந்திருக்கும் என்ற உணர்வுகான் தோன்றியது. என்னை பேட்டி கண்ட இலங்கையின் முற்போக்கு எழுத்தாளர்களிடம் இந்தக் கருத்தைத்தான் வலியுறுத்திக் கூறினோன்.

ஒரு நாடு தன்னிறைவு பெற்ற நாடாக இருக்க வேண்டுமென்று கூடவது வெறும் பொருளாதார நோக்கில் மட்டுமல்ல; சமதாய நோக்கிலும்தான், மனிதர்கள் நெறியுடையவர்களாகவும் ஆக்கத் திறன் உடையவர்களாகவும் வளர வாய்ப்புகள் இருக்க வேண்டும். இவற்றை நமக்கு வேண்டியவற்றை நாமே உற்பத்தி செய்வதன் மூலமே பெறமுடியும்.

இலங்கை இன்றைய போக்கை மாற்றிக் கொள்ளா விட்டால் சேற்றில் அகப்பட்ட வண்டி போல அது தண்டாடும் நிலை வந்தால் ஆச்சரியப்படுவதற்கில்லை

நன்றி: ரோமராஜ்யம்

இப்பத்திரிகை அகில இலங்கை காந்தி சேவா சங்கத்திற்காக உருத்திரபுரம் திரு சி. க. வேலாயுதபிள்ளை அவர்களால் விவேகானந்தர் மேடு, கொழும்பு - 13 சங்கர் சன்ஸ் அச்சகத்தில் அச்சிடப்பட்டது.

இலங்கையில் புதினப்பத்திரிகையாகப் பதிவு செய்யப்பட்டது.